

haath aa kar lagā gayā koī
merā chhappar uThā gayā koī

lag gayā ik mashīn meñ maiñ bhī
shahr meñ le ke aa gayā koī

maiñ khaḌā thā ki piiTh par merī
ishtihār ik lagā gayā koī

ye sadī dhuup ko tarastī hai
jaise sūraj ko khā gayā koī

aisī mahñgā.ī hai ki chehra bhī
bech ke apnā khā gayā koī

ab vo armān haiñ na vo sapne
sab kabūtar uḌā gayā koī

vo ga.e jab se aisā lagtā hai
chhoTā moTā khudā gayā koī

merā bachpan bhī saath le aayā
gaañv se jab bhī aa gayā koī

**jhukī jhukī sī nazar be-qarār hai ki nahīñ
dabā dabā sā sahī dil meñ pyaar hai ki nahīñ**

**tū apne dil kī javāñ dhaḌkanoñ ko gin ke batā
mirī tarah tirā dil be-qarār hai ki nahīñ**

**vo pal ki jis meñ mohabbat javān hotī hai
us ek pal kā tujhe intizār hai ki nahīñ**

**tirī umiid pe Thukrā rahā huuñ duniyā ko
tujhe bhī apne pe ye e'tibār hai ki nahīñ**

**khār-o-khas to uTheñ rāsta to chale
maiñ agar thak gayā qāfila to chale**

**chāñd sūraj buzurgoñ ke naqsh-e-qadam
khair bujhne do un ko havā to chale**

**hākim-e-shahr ye bhī koī shahr hai
masjideñ band haiñ mai-kada to chale**

**us ko maz.hab kaho yā siyāsāt kaho
khud-kushī kā hunar tum sikhā to chale**

**itnī lāsheñ maiñ kaise uThā pā.ūñgā
aap iñToñ kī hurmat bachā to chale**

**belche laao kholo zamīñ kī taheñ
maiñ kahāñ dafn huuñ kuchh patā to chale**

**kī hai koī hasīn khatā har khatā ke saath
thodā sā pyaar bhī mujhe de do sazā ke saath**

**gar Dūbnā hī apnā muqaddar hai to suno
Dūbeñge ham zarūr magar nākḥudā ke saath**

**manzil se vo bhī duur thā aur ham bhī duur the
ham ne bhī dhuul udaa.ī bahut rahnumā ke saath**

**raqs-e-sabā ke jashn meñ ham tum bhī nāchte
ai kaash tum bhī aa ga.e hote sabā ke saath**

**ikkīsvīñ sadī kī taraf ham chale to haiñ
fitne bhī jaag uThe haiñ āvāz-e-pā ke saath**

**aisā lagā gharībī kī rekhā se huuñ buland
pūchhā kisī ne haal kuchh aisī adā ke saath**

**kahīñ se lauT ke ham laDkhadā.e haiñ kyā kyā
sitāre zer-e-qadam raat aa.e haiñ kyā kyā**

**nasheb-e-hastī se afsos ham ubhar na sake
farāz-e-dār se paighām aa.e haiñ kyā kyā**

**jab us ne haar ke k̄hanjar zamiñ pe pheñk diyā
tamām zaḳhm-e-jigar muskurā.e haiñ kyā kyā**

**chhaTā jahāñ se us āvāz kā ghanā bādal
vahīñ se dhuup ne talve jalā.e haiñ kyā kyā**

**uThā ke sar mujhe itnā to dekh lene de
kī qatl-gāh meñ dīvāne aa.e haiñ kyā kyā**

**kahīñ añdhere se mānūs ho na jaa.e adab
charāgh tez havā ne bujhā.e haiñ kyā ky**

**kyā jaane kis kī pyaas bujhāne kidhar ga.liñ
is sar pe jhuum ke jo ghaTā.eñ guzar ga.liñ**

**dīvāna pūchhtā hai ye lahoñ se baar baar
kuchh bastiyāñ yahāñ thiiñ batāo kidhar galiñ**

**ab jis taraf se chāhe guzar jaa.e kārvāñ
virāniyāñ to sab mire dil meñ utar galiñ**

**paimāna TūTne kā koī ḡham nahīñ mujhe
ḡham hai to ye ki chāñdnī rāteñ bikhar galiñ**

**paayā bhī un ko kho bhī diyā chup bhī ho rahe
ik muḳhtasar sī raat meñ sadiyāñ guzar galiñ**

laa.ī phir ik laġhzish-e-mastāna tere shahr meñ
phir baneñgī masjideñ mai-ḳhāna tere shahr meñ

aaj phir TūTeñgī tere ghar kī nāzuk khiḍkiyāñ
aaj phir dekhā gayā dīvāna tere shahr meñ

jurm hai terī galī se sar jhukā kar lauTnā
kufr hai pathrāv se ghabrānā tere shahr meñ

shah-nāme likkhe haiñ khañDarāt kī har liñT par
har jagah hai dafn ik afsāna tere shahr meñ

kuchh kanīzeñ jo harīm-e-nāz meñ haiñ bāryāb
māñgtī haiñ jaan o dil nazrāna tere shahr meñ

nañgī sadkoñ pr bhaTak kar dekh jb martī hai rat
reñgtā hai har taraf vīrāna tere shahr meñ

maiñ DhūñDtā huuñ jise vo jahāñ nahīñ miltā
na.ī zamīn nayā āsmāñ nahīñ miltā

na.ī zamīn nayā āsmāñ bhī mil jaa.e
na.e bashar kā kahīñ kuchh nishāñ nahīñ miltā

vo teġh mil ga.ī jis se huā hai qatl mirā
kisī ke haath kā us par nishāñ nahīñ miltā

vo merā gaañv hai vo mere gaañv ke chūlhe

ki jin meñ shole to shole dhuāñ nahīñ miltā

**jo ik ʔhudā nahīñ miltā to itnā mātām kyuuñ
yahāñ to koī mirā ham-zabāñ nahīñ miltā**

**khaḌā huuñ kab se maiñ chehroñ ke ek jañgal meñ
tumhāre chehre kā kuchh bhī yahāñ nahīñ miltā**

**patthar ke ʔhudā vahāñ bhī paa.e
ham chāñd se aaj lauT aa.e**

**dīvāreñ to har taraf khaḌī haiñ
kyā ho ga.e mehrbān saa.e**

**jañgal kī havā.eñ aa rahī haiñ
kāghaz kā ye shahr ud na jaa.e**

**lailā ne nayā janam liyā hai
hai qais koī jo dil lagā.e**

**hai aaj zamīñ kā ʔhusl-e-sehat
jis dil meñ ho jitnā ʔhuun laa.e**

**sahrā sahrā lahū ke ʔheme
phir pyāse lab-e-furāt aa.e**

**shor yūñhī na parindoñ ne machāyā hogā
koī jañgal kī taraf shahr se aayā hogā**

**peḌ ke kāTne vāloñ ko ye mālūm to thā
jism jal jā.eñge jab sar pe na saaya hogā**

**bānī-e-jashn-e-bahārāñ ne ye sochā bhī nahīñ
kis ne kāñToñ ko lahū apnā pilāyā hogā**

**bijlī ke taar pe baiThā huā hañstā panchhī
sochtā hai ki vo jañgal to parāyā hogā**

**apne jañgal se jo ghabrā ke uḌe the pyāse
har sarāb un ko samundar nazar aayā hogā**